

डुङ्गेश्वर गाउँपालिका

मेलमिलाप सम्बन्धी कार्य सञ्चालन निर्देशिका

२०७८

गाउँ कार्यपालिकाबाट पारित मिति : २०७८/०२/२९

प्रमाणिकरण मिति : २०७८/०२/२९

प्रस्तावना : नेपालको संविधानको धारा २९४(१,२) तथा अनुसूची -८ मा उल्लेखित स्थानीय तहको अधिकारहरु र मेलमिलाप सम्बन्धी ऐन, २०६८ तथा नियमावली, २०७० लाई आत्मसाथ गर्दै, स्थानीय सरकार सञ्चालन ऐन, २०७४ को दफा ४७ (२) ले न्यायिक समितिलाई प्रदत्त गरेका विवादहरु मेलमिलापको माध्यमबाट समाधान गर्नका लागि मेलमिलाप कार्य सञ्चालन कार्यविधिको व्यवस्था गर्न बाञ्छनीय भएकोले,

स्थानीय सरकार सञ्चालन ऐन, २०७४ को दफा १०२ (२) बमोजिम डुङ्गेश्वर गाउँपालिकाद्वारा यो मेलमिलाप कार्यसञ्चालन निर्देशिका, २०७८ लागु गरिएको छ ।

परिच्छेद-१

प्रारम्भिक

१. **संक्षिप्त नाम र प्रारम्भ :** यस निर्देशिकाको नाम “डुङ्गेश्वर गाउँपालिका मेलमिलाप कार्य सञ्चालन निर्देशिका, २०७८” रहेको छ, र यो निर्देशिका गाउँ कार्यपालिका बैठकबाट स्वीकृत भएपछि, लागु हुनेछ ।

२. **परिभाषा :** विषय वा प्रसंगले अर्को अर्थ नलागेमा यस कार्यविधिमा :

(क) “संविधान” भन्नाले नेपालको संविधानलाई सम्झनुपर्छ ।

(ख) “ऐन” भन्नाले स्थानीय सरकार सञ्चालन ऐन, २०७४ सम्झनुपर्छ ।

(ग) “कार्यविधि सम्बन्धि ऐन” भन्नाले गाउँपालिका न्यायिक समिति(कार्यविधि सम्बन्धि) ऐन, २०७८ लाई सम्झनु पर्नेछ ।

(घ) “निर्देशिका” भन्नाले डुङ्गेश्वर गाउँपालिकाद्वारा जारी गरिएको मेलमिलाप कार्यसञ्चालन निर्देशिका, २०७८ सम्झनुपर्छ ।

(ङ) “मेलमिलाप केन्द्र” भन्नाले डुङ्गेश्वर गाउँपालिकाद्वारा स्थापना गरिएको वा मेलमिलाप सम्बन्धी काम गर्न अनुमति प्राप्त गैर सरकारी संस्थाद्वारा स्थानीय तहसँग समन्वय गरी स्थापना गरिएको सामुदायिक मेलमिलाप केन्द्र समेतलाई सम्झनुपर्छ ।

(च) “गैर सरकारी संस्था” भन्नाले प्रचलित कानून बमोजिम स्थापना भएका र डुङ्गेश्वर गाउँपालिकासँग समन्वय गरी कार्यसञ्चालन गर्ने गैर नाफामूलक सामाजिक संस्था सम्झनुपर्छ ।

(छ) “न्यायिक समिति” भन्नाले नेपालको संविधानको धारा २१७ बमोजिम गाउँपालिकाको उपाध्यक्षको अध्यक्षतामा गठित न्यायिक समिति सम्झनुपर्छ ।

(ज) “पक्ष” भन्नाले विवाद समाधानको लागि न्यायिक समिति तथा मेलमिलाप केन्द्रमा निवेदन दिने व्यक्ति सम्झनुपर्छ ।

(झ) “पहिलो पक्ष” भन्नाले विवाद समाधानको लागि न्यायिक समिति तथा मेलमिलाप केन्द्रमा निवेदन दिने व्यक्ति सम्झनुपर्छ ।

(ञ) “दोस्रो पक्ष” भन्नाले पहिलो पक्षको निवेदनको आधारमा मेलमिलापको लागि न्यायिक समिति तथा मेलमिलाप केन्द्रले बोलाएको विवादको पक्ष सम्झनुपर्छ ।

(ट) “विवाद” भन्नाले न्यायिक समिति तथा मेलमिलाप केन्द्रमा दर्ता रहेको विवाद सम्झनुपर्छ ।

(ठ) “मेलमिलाप” भन्नाले पक्षहरूले मेलमिलापकर्ताको सहयोगमा विवाद वा मुद्दाको निरूपण गर्न अपनाइने प्रक्रिया सम्झनुपर्छ ।

(ड) “मेलमिलापकर्ता” भन्नाले पक्षहरू बीचको विवादलाई छलफल गराई सहज वातावरण सृजना गर्न तथा सो विषयमा सहमति कायम गर्नका लागि उत्प्रेरित गर्न यस कार्यविधि बमोजिम नियुक्त मेलमिलापकर्ता सम्झनुपर्छ ।

(ढ) “प्रमाणपत्र” भन्नाले मेलमिलापकर्ताको रूपमा काम गर्न मेलमिलाप परिषद वा परिषदद्वारा अनुमति प्राप्त संस्थाद्वारा प्रदान गरिएको प्रमाणपत्र सम्झनुपर्छ ।

(ण) “गाउँपालिका” भन्नाले डुङ्गेश्वर गाउँपालिका सम्झनुपर्छ ।

(त) “अध्यक्ष” भन्नाले डुङ्गेश्वर गाउँपालिका को अध्यक्षलाई सम्झनुपर्छ ।

(थ) “उपाध्यक्ष” भन्नाले डुङ्गेश्वर गाउँपालिकाको उपाध्यक्षलाई सम्झनुपर्छ ।

(द) “वडा” भन्नाले डुङ्गेश्वर गाउँपालिकाको वडालाई सम्झनुपर्छ ।

(ध) “वडा अध्यक्ष” भन्नाले डुङ्गेश्वर गाउँपालिकाको वडा अध्यक्षलाई सम्झनुपर्छ ।

(न) “सभा” भन्नाले डुङ्गेश्वर गाउँपालिकाको गाउँसभालाई सम्झनुपर्छ ।

(प) “कार्यपालिका” भन्नाले डुङ्गेश्वर गाउँ कार्यपालिका सम्झनुपर्छ ।

(फ) “सदस्य” भन्नाले न्यायिक समितिको सदस्यलाई सम्झनुपर्छ ।

३. उद्देश्य : यस कार्यविधिको उद्देश्य देहाय बमोजिम हुनेछ :

(क) स्थानीय सरकार सञ्चालन ऐनको दफा ४९ बमोजिम मेलमिलाप सम्बन्धी कार्यलाई सरल र सहज तवरले सञ्चालन गर्न सहयोग पुऱ्याउनु ।

(ख) स्थानीय स्तरमा शान्ति, सौहार्दता र मेलमिलाप कायम गर्न सहयोग पुऱ्याउनु ।

मेलमिलाप समिति

४. मेलमिलाप समिति : मेलमिलाप सम्बन्धी कार्यलाई व्यवस्थित गर्न, योजना बनाउन, तालिम, गोष्ठी, सेमिनार आयोजना र व्यवस्थापन गर्न देहाय बमोजिमको एक मेलमिलाप समिति रहनेछ ।

(क) डुङ्गेश्वर गाउँपालिकाका अध्यक्ष	अध्यक्ष
(ख) अध्यक्ष प्रशासकीय अधिकृत	सदस्य
(ग) डुङ्गेश्वर गाउँपालिकाको कार्यालयले तोकेको वडा अध्यक्ष	सदस्य
(घ) मेलमिलाप सम्बन्धी काम गरी आएको विज्ञ मेलमिलापकर्ता मध्येबाट कार्यपालिकाले तोकेको विज्ञ रजना	सदस्य
(ङ) लेखा अधिकृत	सदस्य
(च) मेलमिलाप व्यवस्थापक समितिका सदस्य २ जना	सदस्य
(छ) कानून अधिकृत	सदस्य सचिव

परिच्छेद - ३

मेलमिलापकर्ताको सूचि सम्बन्धी व्यवस्था

४. मेलमिलापकर्ताको रुपमा सूचिकृत हुन निवेदन माग गर्ने :

(क) डुङ्गेश्वर गाउँपालिकाले मेलमिलाप कर्ताको सूचि तयार गर्ने प्रयोजनको लागि मेलमिलाप कर्ताको रुपमा सूचिकृत हुन चाहने व्यक्ति वा संस्थाबाट कम्तिमा वर्षको १ पटक निवेदन माग गर्नेछ ।

(ख) उपदफा (क) बमोजिमको निवेदन माग गर्नको लागि गाउँपालिकाले ३० दिनको अवधि तोकी गाउँपालिका तथा वडा कार्यालयको सूचना पाटीमा सूचना प्रकाशन गर्नु पर्नेछ ।

(ग) मेलमिलापकर्ताका रुपमा सूचिकृत हुन चाहने व्यक्ति वा संस्थाले तोकिएको अवधि भित्र गाउँपालिका समक्ष निवेदन दिनुपर्नेछ ।

५. मेलमिलापकर्ताको सूचि तयार गर्ने:

(क) मेलमिलापकर्ताको सूचिमा आफ्नो नाम समावेश गरी पाँऊ भनि मान्यता प्राप्त संस्थाबाट मेलमिलाप सम्बन्धी आवश्यक तालिम लिएका पूर्व न्यायाधीश, कानून व्यवसायी, स्थानीय तहका पदाधिकारी वा समाजसेवी वा बहालवाला वा सेवा निवृत्तकर्मचारी, प्राध्यापक, शिक्षक वा मेलमिलाप कार्यमा संलग्न रही आएका व्यक्ति वा संस्थाले समितिको सदस्य सचिव समक्ष निवेदन दिन सक्नेछ ।

(ख) उपदफा (क) बमोजिम व्यक्ति वा संस्थाको निवेदन पर्न आएमा तालिम, अनुभव, आचरण, निस्पक्षता वा निष्ठा समेतका कुराहरु विचार गरी निवेदन जाँचबुझ गरी निवेदक ऐन बमोजिम मेलमिलापकर्ता हुन योग्य भए निजको नाम मेलमिलापकर्ताका रुपमा सूचिकृत गर्न उपयुक्त देखिएमा निजको नाम, वतन, पेशा, अनुभव, तालिम, विशेषज्ञता आदिको विस्तृत विवरण खुलाई कानून अधिकृतले संभावित मेलमिलापकर्ताको सूचि तयार गर्नेछ ।

(ग) उपदफा (ख) बमोजिम सदस्य सचिवले तयार गरेको संभावित मेलमिलापकर्ताको सूचि समितिमा पेश गरी समितिले निर्णय गरे बमोजिम सूचि प्रकाशित गरिनेछ ।

(घ) मेलमिलापकर्ताको रुपमा नाम सूचिकृत गर्न ईन्कार गरिएको अवस्थामा सोको कारण सहित निर्णय गरी निवेदकलाई जानकारी दिनुपर्नेछ ।

(ड) मेलमिलापकर्ताको रुपमा सूचिकृत भएका व्यक्ति/संस्थाको नाम समावेश गरी सोको सूचना गाउँपालिकाको सूचना पाटीमा टाँस गरी सम्बन्धित मेलमिलापकर्तालाई जानकारी दिनु पर्नेछ ।

(च) एक पटक रित पूर्वक सूचिकृत भएका व्यक्ति/संस्था अद्यावधिक हनेमा बाहेक पुनः सूचिकृत गरी रहनु पर्दैन ।

६. शपथ :

(क) मेलमिलापकर्ताको रुपमा सूचिकृत भएको व्यक्तिले समितिको अध्यक्ष मार्फत अनुसूचिमा तोकिएको ढाँचामा शपथ लिनु पर्नेछ ।

(ख) मेलमिलापकर्ताको रुपमा सूचिकृत भई जिल्ला, उच्च वा सर्वोच्च अदालत मध्ये कुनै एक तहको अदालतबाट प्रचलित कानून बमोजिम शपथ लिएको व्यक्तिले पुनः शपथ लिईरहनु पर्नेछैन ।

७. मेलमिलापकर्ताको सूचि अद्यावधिक गर्ने :

(क) गाउँपालिकाले मेलमिलापकर्ताको सूचि अद्यावधिक गर्ने प्रयोजनको लागि प्रत्येक वर्ष/प्रत्येक २ वर्षमा श्रावण मसान्त भित्रमा १ महिनाको समय दिई सूचना प्रकाशित गर्नेछ ।

(ख) उपदफा (क) बमोजिमको म्यादमा मेलमिलापकर्ताको सूचि अद्यावधिक गर्न चाहने व्यक्ति वा संस्थाले निवेदन दिनुपर्नेछ ।

(ग) उपदफा (क) मा प्रकाशित सूचनाको अवधि समाप्त भएको मितिले १५ दिन भित्र मेलमिलापकर्ताको सूचि अद्यावधिक गरी सोको सूचना प्रकाशित गर्नु पर्नेछ ।

८. मेलमिलापकर्ताको नाम सूचिबाट हटाउने :

(१) मेलमिलापकर्ताको सूचि अद्यावधिक गर्दा देहायको अवस्थामा मेलमिलापकर्ताको नाम सूचिबाट हटाउनु पर्नेछ ।

(क) मेलमिलापकर्ताको मृत्यु भएमा

(ख) आफ्नो नाम सूचिबाट हटाई पाँऊ भनि निवेदन दिएमा

(ग) जारी भएको निर्देशिका वा आचारसंहिता विपरित कार्य गरेको प्रमाणित भएमा ,

(घ) नैतिक पतन देखिने फौजदारी अपराधमा सजाय पाएमा ,

(ङ) निर्धारित अवधि भित्र मेलमिलापकर्ताको प्रमाणपत्र अद्यावधिक नगराएमा,

(च) मेलमिलाप सम्बन्धी कार्य गर्ने संस्था विघटन भएमा,

(छ) मेलमिलाप समिति तथा मेलमिलाप परिषद्ले मेलमिलापकर्ताको प्रमाणपत्र रद्द गरेमा,

(२) मेलमिलापकर्ताको नाम सूचिबाट हटाउनु पर्ने अवस्थाको जानकारी प्राप्त हुन आएमा कानून अधिकृतले आवश्यक जाँचबुझ गरी आधार र कारण सहितको प्रतिवेदन समिति समक्ष पेश गर्नु पर्नेछ ।

(३) कानून अधिकृतबाट प्राप्त प्रतिवेदन समिति समक्ष पेश गरी समितिले आवश्यक जाँचबुझ गरी मेलमिलापकर्ताको नाम सूचिबाट हटाउने निर्णय गर्नु पर्नेछ ।

(४) उपदफा १ को खण्ड (क) र (ख) को अवस्थामा बाहेक मेलमिलापकर्ताको नाम सूचिबाट हटाउने निर्णय गर्दा सम्बन्धित व्यक्ति वा संस्थालाई मनासिव समय दिई सफाईको मौका दिनु पर्नेछ ।

(५) मेलमिलापकर्ताको नाम सूचिबाट हटाउने निर्णय भएपछि सम्बन्धित सबैको जानकारीको लागि सूचना प्रकाशित गर्नु पर्नेछ ।

परिच्छेद - ४

मेलमिलापको लागि परामर्श दिने सम्बन्धी व्यवस्था :

९. परामर्श सम्बन्धी प्रकृया : (१) मुद्दाको दुवै पक्ष उपस्थित भएपछि, मेलमिलापद्वारा विवादको समाधान गर्दा हुने फाइदा बारे जानकारी गराई मेलमिलाप गराउनको लागि कानून अधिकृतले आवश्यक परामर्श दिनु पर्नेछ ।

(२) कार्यबोझको कारणबाट कानून अधिकृतले परामर्श सम्बन्धी कार्य गर्न नसक्ने अवस्थामा सोही प्रयोजनको लागि मेलमिलाप सम्बन्धी तालिम प्राप्त गरेको वा मेलमिलाप सम्बन्धमा आवश्यक अनुभव र ज्ञान भएको कम्तिमा स्नातकोत्तर स्तरको कर्मचारी वा परामर्शदाता तोक्न सक्नेछ ।

(३) परामर्शकै चरणमा दुवैपक्ष मेलमिलापको लागि सहमत भएमा सोही दिन कानूनी सल्लाहाकारको सहायता लिई मिलापत्रको कागज लेखी सम्बन्धित अधिकारी (अध्यक्ष / न्यायिक समिति अध्यक्ष / प्रमुख प्रशासकीय अधिकृत) समक्ष पेश गर्नु पर्नेछ ।

(४) परामर्शको क्रममा चित्त बुझाई पक्षहरूले मेलमिलापको लागि केही दिनको समय माग गरेमा कानून अधिकृतले मनासिव समय दिई तारेख तोक्न सक्नेछ ।

(५) मुद्दाको पक्ष उपस्थित नभई वारेस उपस्थित भएकोमा कानून अधिकृतले पक्ष उपस्थित गराउनेगरी तारेख तोक्न सक्नेछ ।

(६) उपदफा (५) बमोजिम तोकिएको तारेखका दिन मुद्दाका पक्ष उपस्थित भए मेलमिलाप सम्बन्धी परामर्शको कार्य गर्नु पर्नेछ । उपस्थित हनु नआए नियम बमोजिम प्रारम्भिक सुनुवाईको लागि पेशी तारेख तोक्नुपर्नेछ ।

(७) परामर्शको चरणमा मुद्दाका पक्षहरू मेलमिलापका लागि मेलमिलापकर्ता समक्ष जान सहमत भएमा कानून अधिकृतले दुवै पक्षलाई सहमतीको कागज गराई मिसिल संलग्न राखी मुद्दा मेलमिलापको लागि पठाउन आदेश गर्नेछ ।

परिच्छेद - ५

मेलमिलापमा पठाउने आदेश सम्बन्धी व्यवस्था :

१०. मेलमिलापमा पठाउने आदेश सम्बन्धी व्यवस्था :

(१) मेलमिलापको निवेदन र आदेश : गाउँपालिकामा दायर भएको मेलमिलाप हुन सक्ने मुद्दाका दुवै पक्ष मेलमिलापको प्रकृयाबाट विवाद समाधान गर्न चाहेमा जुनसुकै बखत निवेदन दिन सक्नेछ ।

(२) पेशीको तारेख तोकिनु भन्दा अगाडिको निवेदनको हकमा कानून अधिकृतले मेलमिलापको लागि पठाउने आदेश गर्नु पर्नेछ ।

(३) मुद्दाको एक पक्षले मात्र मेलमिलापको प्रकृया बमोजिम विवाद समाधान गर्न निवेदन दिएको अवस्थामा कानून अधिकृतले अर्को पक्षसँग छलफल गरी मेलमिलापको प्रकृत्यामा जान सहमत भएमा निजको लिखित सहमती लिई मेलमिलाप प्रकृत्याको लागि मुद्दा पठाउने आदेश दिन सक्नेछ ।

(४) पेशीमा चढेको मुद्दाको हकमा सम्बन्धित इजलासले मुद्दा मेलमिलापको प्रकृत्याद्वारा समाधान गर्न उपयुक्त लागेमा मेलमिलापको प्रकृत्यामा पठाउने आदेश गर्नेछ । त्यसरी आदेश दिदा सम्बन्धित इजलासले मुद्दा कानून बमोजिम मेलमिलाप हुन नसक्ने प्रकृतिको विषय समावेश भएको छ/छैन भन्ने सम्बन्धमा विशेष ध्यान दिनु पर्नेछ ।

११. पुनः मेलमिलापमा पठाउने सम्बन्धी :

(१) एक पटक मेलमिलापको प्रकृत्यामा पठाईएको मुद्दा मेलमिलाप हुन नसकी फिर्ता आएकोमा सम्बन्धित इजलासलाई पुनः मेलमिलापमा पठाउन उपयुक्त एवं मनासिव छ, भन्ने लागेमा दोश्रो पटक एक पटकलाई पुनः मेलमिलाप प्रकृत्यामा पठाउने आदेश दिन सक्नेछ ।

१२. मेलमिलापको लागि समय तोक्ने :

(१) कानुन अधिकृत वा ईजलासले कुनै मुद्दा मेलमिलाप प्रकृत्यामा पठाउने गरी आदेश दिदा विवादित विषय बस्तुको जटिलता, मुद्दाको पक्षहरूको संख्या, विवादित विषयको प्रकृतिको आधारमा मेलमिलापको लागि लाग्ने समय विचार गरी एकै पटक वा पटक पटक गरी तीन महिना सम्म समय तोक्न सक्नेछ ।

(२) कुनै मुद्दाको मेलमिलाप प्रकृत्यामा तोकिएको समय अपूर्ण भई केही समय थप भएमा मेलमिलापको कार्य संभव छ, भन्ने मेलमिलापकर्तालाई लागेमा सोको कारण र आधार खोली थप समय माग गर्न सक्नेछ । त्यसरी थप समय माग गरेको अवस्थामा सम्बन्धित इजलासले मनासिव देखिएमा समय थप गर्न सक्नेछ ।

१३. मेलमिलापको लागि मुद्दाको पक्ष भिकाउने :

(१) वारेस राखेको मुद्दामा मेलमिलाप प्रकृत्यामा पठाउने आदेश भएमा सो प्रकृत्यामा पठाउनु पूर्व पक्षलाई भिकाउने आदेश दिन सक्नेछ । कुनै कारणवश पक्ष उपस्थित हुन नसक्ने कुरामा इजलास विश्वस्त भएमा टेलिफोन वा भिडियोकन्फरेन्स वा यस्तै अन्य संचार माध्यमबाट पनि पक्षसँग परामर्श गर्न सक्नेछ ।

परिच्छेद - ६

मेलमिलापकर्ताको नियुक्ति सम्बन्धी व्यवस्था :

१४. मेलमिलापकर्ता रोज्ने :

(१) मेलमिलापकर्ता नियुक्त गर्दा वा छनौट गर्दा पक्षहरूले मेलमिलापकर्ता रोज्ने कार्यलाई प्राथमिकता दिनु पर्नेछ ।

(२) गाउँपालिकामा विचाराधिन रहेका मुद्दाका पक्षहरूले मेलमिलापद्वारा विवाद समाधान गर्ने निवेदन दिएमा वा मेलमिलापको प्रकृत्याबाट विवाद समाधान गर्न उपयुक्त छ, भन्ने लागेमा कानुन अधिकृत वा सम्बन्धित ईजलासले मेलमिलापकर्ताको सूचिमा सूचिकृत भएका व्यक्ति वा संस्था मध्येबाट पक्षले रोजेको व्यक्तिलाई मेलमिलापकर्ता नियुक्ति गर्ने गरी आदेश दिनु पर्नेछ ।

(३) मुद्दाका पक्षहरूले एउटै मेलमिलापकर्ता रोजेमा सोही व्यक्तिलाई मेलमिलापकर्ताको रूपमा नियुक्त गर्नु पर्नेछ ।

(४) पक्षहरूले छुट्टाछुट्टै मेलमिलापकर्ता रोजेमा दुवै पक्षले रोजेको १/१ जना मेलमिलापकर्ता नियुक्त गर्नु पर्नेछ ।

(५) तीन जना मेलमिलापकर्ता नियुक्त भएमा तेश्रो मेलमिलापकर्ताले संयोजक भई काम गर्नेछ ।

१५. गाउँपालिकाबाट मेलमिलापकर्ता रोज्ने :

(१) मेलमिलापकर्ता रोज्ने सम्बन्धमा पक्षहरू बीच सहमती हुन नसकी गाउँपालिकाबाटै मेलमिलापकर्ता तोकिएको पाँऊ भनि अनुरोध गरेमा कानुन अधिकृतले मेलमिलापकर्ता तोक्न सक्नेछ ।

(२) मेलमिलापकर्ता रोज्न पक्षहरूले थप समय माग गरेमा कानुन अधिकृतले बढीमा ७ दिन सम्मको समय दिन सक्नेछ, र सो समयमा पनि मेलमिलापकर्ता रोज्न नसकेमा कानुन अधिकृतले उपयुक्त मेलमिलापकर्ता तोक्न सक्नेछ ।

(३) मेलमिलापकर्ता नियुक्त गर्ने कार्य सम्पन्न भएपछि, दुई प्रति नियुक्ति पत्र तयार गरी १ प्रति मिसिल सामेल राखी अर्को प्रति मेलमिलापकर्तालाई उपलब्ध गराउनुपर्नेछ ।

(४) मेलमिलापकर्ता नियुक्त भएपछि सोको अभिलेख राख्नु पर्नेछ ।

१६. अर्को मेलमिलापकर्ता रोज्न सक्ने : मेलमिलापकर्ताको रुपमा नियुक्त भएको व्यक्तिले मेलमिलापकर्ताको रुपमा काम गर्न इन्कार गरेमा वा काम गर्न असमर्थ भएमा वा निजको मृत्यु भएमा वा अन्य कुनै कारणबाट मेलमिलापकर्ताको स्थान रिक्त हुन गएमा यसै परिच्छेदमा उल्लेखित प्रकृया अवलम्बन गरी अर्को मेलमिलापकर्ता नियुक्त गर्नु पर्नेछ ।

१७. मेलमिलापकर्ता परिवर्तन :

(१) देहायको अवस्थामा पक्षले मेलमिलापकर्ता परिवर्तन गर्न चाहेमा कानुन अधिकृत समक्ष निवेदन दिन सकिनेछ :

(क) मेलमिलापकर्ता कुनै कारणले मेलमिलापकर्ताको रुपमा काम गर्न नसक्ने भन्ने जानकारी गराएमा,

(ख) सम्बन्धित पक्षले आपसी सहमतीमा मेलमिलापकर्ता परिवर्तन गर्न चाहेमा,

(ग) मेलमिलापकर्ता प्रतिपक्षहरुले अविश्वास गरी परिवर्तन गर्न चाहेमा ,

(घ) मेलमिलापकर्ताको निधन भएमा,

(२) उपदफा (१) बमोजिम निवेदन पर्न आएमा कानुन अधिकृतले मेलमिलाप परिवर्तन गर्न आदेश दिनेछ

(३) मेलमिलापकर्ता परिवर्तन गर्ने आदेश भएमा यसै परिच्छेद बमोजिमको प्रकृया अपनाई अर्को मेलमिलापकर्ता नियुक्त गर्नु पर्नेछ ।

१८. परिवर्तित मेलमिलापकर्ताले समय माग गर्न सक्ने : परिवर्तित मेलमिलापकर्ताले तोकिएको समय भित्र मेलमिलाप सम्बन्धी कार्य सम्पन्न गर्न नसक्ने मनासिव कारण देखाई थप समय मागेमा १ महिनासम्म समय थप गर्ने गरी कानुन अधिकृतले आदेश गर्न सक्नेछ ।

परिच्छेद - ७

मेलमिलाप प्रक्रिया :

१९. मेलमिलाप प्रक्रिया प्रारम्भ :

(१) तोकिएको प्रकृया बमोजिम मेलमिलापकर्ता नियुक्त भएपछि मेलमिलापको प्रकृया प्रारम्भ भएको मानिनेछ ।

(२) मेलमिलापको प्रकृया प्रारम्भ भएपछि अन्त नभएसम्म सो मुद्दा गाउँपालिकाले कुनै किसिमको हस्तक्षेप गर्ने वा कारवाही अगाडि बढाउने छैन ।

(३) मेलमिलापको प्रकृया प्रारम्भ भएपछि विवादको विषय वस्तुमा छलफल गर्नु अघि मेलमिलापकर्ताले पक्षहरुलाई देहायको विषयमा जानकारी गराउनु पर्नेछ ।

(क) मेलमिलाप सम्बन्धी ऐन तथा नियमावलीले व्यवस्था गरेको सम्बन्धित प्रावधान,

(ख) मेलमिलापको प्रकृत्यामा अपनाइने कार्यविधि,

(ग) मेलमिलापकर्ताले सहजकर्ताको भूमिका मात्र निर्वाह गर्छ भन्ने कुरा,

(घ) विवादको विषयवस्तुमा सहमती र निष्कर्ष पक्षहरुकै चाहना र स्वतन्त्र सहमती बमोजिम हुन्छ भन्ने कुरा,

(ङ) मुद्दाको तथ्य पक्षहरुले इमान्दारीपूर्वक मेलमिलापकर्ता समक्ष राख्नु पर्ने विषय,

- (च) मेलमिलापकर्ताको क्रममा अपनाइने चरणबद्ध वार्तालापको कुरा,
- (छ) मेलमिलापको प्रकृत्यामा पक्षहरूले व्यक्त गरेको कुरा गोप्य रहन्छ भन्ने कुरा,
- (ज) मेलमिलापको प्रकृत्याबाट पक्षहरू कुनै पनि समय अलग हुन पाउने विषय,
- (झ) मेलमिलापकर्ताले परिस्थितिलाई अनुकूल बनाउन आवश्यक ठानेका कुराहरू ।

२०. मेलमिलापको कार्य संचालन प्रक्रिया :

- (१) मेलमिलापकर्ताले देहाय बमोजिमको कार्यविधि अपनाई मेलमिलापको कार्य संचालन गर्नु पर्नेछ ।
- (क) पक्षहरूलाई समान अवसर दिई आ-आफ्नो दावी तथा जिक्ति प्रस्तुत गर्न लगाउने,
- (ख) प्रस्तुतिकरणमा सम्मानजनक भाषा शैली प्रयोग गर्न लगाउने,
- (ग) आवश्यकतानुसार पक्षहरूसँग सामुहिक वा छुट्टाछुट्टै छलफल गर्ने,
- (घ) पक्षहरूसँग आवश्यक सूचना तथा कागजात माग गर्ने,
- (ङ) पक्षहरूको सहमतीमा विवादसँग सम्बन्धित जानकार व्यक्तिलाई उपस्थित गराई विषयबस्तु बझ्ने,
- (च) आवश्यकतानुसार विवादित बस्तु घर, जग्गा आदिको अवलोकन गर्ने,
- (छ) पक्षहरूको सहमतीमा आवश्यक संचारका साधनहरू प्रयोग गर्ने,

२१. विवादको निरुपण :

मेलमिलाप प्रकृत्यामा पक्षहरू बीच मेलमिलाप हुने सहमती भएमा निम्न प्रकृत्या अपनाउनु पर्नेछ :

- (क) अनुसूचि-५ को ढाँचामा ३ प्रति मेलमिलापको लिखत खडा गरी पक्षहरू र मेलमिलापकर्ताको सही गर्ने गराउने,
- (ख) विवादका पक्षहरूलाई १/१ प्रति दिई तेश्रो प्रति आफ्नो प्रतिवेदनको साथमा गाउँपालिका (मुद्दा गर्ने अधिकारी) समक्ष पेश गर्ने,
- (ग) मेलमिलापकर्ताबाट मेलमिलापको लिखत सहित मुद्दाका पक्षहरू गाउँपालिकामा उपस्थित भएमा गाउँपालिकाले कानून बमोजिम गरी मुद्दा मिलापत्र गराई दिनु पर्नेछ,

२२. मेलमिलाप प्रकृत्याको अन्त : देहायको अवस्थामा मेलमिलाप प्रकृत्या अन्त हुनेछ :

- (क) मेलमिलाप सम्बन्धी प्रकृत्या अपनाउदा मेलमिलाप गर्न पक्ष असहमत भई वार्ता अन्त भएमा ,
- (ख) गाउँपालिकाले तोकेको मितिमा पक्षहरू मेलमिलापकर्ता समक्ष उपस्थित नभएमा ,
- (ग) मेलमिलापकर्ताले छलफलको लागि तोकेको मितिमा कुनै पक्ष पटक/पटक अनुपस्थित भई मेलमिलापको कार्य अधि बढ्न नसकेमा ,
- (घ) मेलमिलापको पक्षहरूबीच मेलमिलाप भई मेलमिलापको लिखत खडा भई सम्बन्धित इजलासबाट प्रमाणित भएपछि ।

२३. मेलमिलापकर्ताले प्रतिवेदन दिनु पर्ने :

देहायको अवस्थामा मेलमिलापकर्ताले प्रतिवेदन पेश गर्नु पर्नेछ :

- (क) मेलमिलाप प्रकृत्यामा पक्षहरु मेलमिलाप गर्न सहमत भई वा असहमत भई मेलमिलाप वार्ता सहमतीमा टुङ्गिएमा,
- (ख) वार्ताको लागि तोकिएको दिन पक्षहरु मेलमिलापकर्ता समक्ष उपस्थित नभएको कारणले मेलमिलाप वार्ता हुन नसकेमा,
- (ग) मेलमिलाप प्रकृत्यामा पक्षहरु मेलमिलाप गर्न सहमत नभएमा ।

परिच्छेद - ८

मेलमिलापकर्ताको योग्यता, काम, कर्तव्य र आचरण सम्बन्धी :

२४. मेलमिलापकर्ताको योग्यता :

देहायका योग्यता पुगेका व्यक्ति मात्र मेलमिलापकर्ता भई काम गर्न योग्य मानिनेछ :

- (क) नेपाली नागरिक,
- (ख) १८ वर्ष उमेर पुरा भएको,
- (ग) मान्यता प्राप्त शैक्षिक संस्थाबाट कम्तिमा स्नातक तह उत्तिर्ण गरेको,
- (घ) मेलमिलाप सम्बन्धी तोकिएको अवधिको तालिम लिएको,
- (ङ) होस ठेगानमा रहेको,
- (च) नैतिक पतन देखिने गरी फौजदारी अभियोगमा अदालतबाट सजाय नपाएको,
- (छ) साहुको दामासाहीमा नपरेको,
- (ज) प्रचलित मेलमिलाप ऐन र यस नियम आदेश विपरित कार्य गरेको कारणले मेलमिलापकर्ताको सूचिबाट नाम नहटाईएको,
- (झ) पक्षहरु आफले सर्वसम्मत रूपमा मेलमिलापकर्ता हुनेव्यक्ति प्रस्ताव गरेकोमा मेलमिलापकर्ताको तालिम लिएको, तोकिएको उमेर पुरा नभएको र सामान्य लेखपढ गर्न सक्ने व्यक्ति पनि योग्य हुनेछ ,
- (ञ) विदेशी व्यक्ति संलग्न रहेको विवाद वा विदेशी व्यक्तिसँग भएको करारको सम्बन्धमा उत्पन्न भएको विवादमा विदेशी नागरिक पनि मेलमिलापकर्ता हुन सक्नेछ ।

२५. मेलमिलाप कार्यमा मुद्दाका पक्षहरुको काम, कर्तव्य :

- (क) मेलमिलापकर्ताले तोकेको स्थान र समयमा अनिवार्य रूपमा उपस्थित हुने,
- (ख) काबुबाहिरको परिस्थिति परी उपस्थित हुनु नसके मेलमिलापकर्ता वा मेलमिलाप केन्द्रलाई कुनै माध्यमबाट जानकारी गराउने,
- (ग) मेलमिलापकर्ताको अनुमति बिना अन्य व्यक्तिलाई छलफलमा नलैजाने,
- (घ) मेलमिलापकर्ताको निर्देशनको पूर्ण पालना गर्ने,
- (ङ) मेलमिलाप छलफलमा निर्धारण गरिएको आचार संहिता पूर्ण पालना गर्ने,
- (च) मेलमिलापकर्ताले माग गरेको सूचना र कागजात उपलब्ध गराउने ,

(छ) मेलमिलाप केन्द्रका कर्मचारीलाई मेलमिलाप कार्य संचालन गर्न आवश्यक सहयोग गर्ने,

२६. मेलमिलापकर्ताको काम, कर्तव्य :

मेलमिलापकर्ताले गर्नु पर्ने काम देहाय बमोजिम रहेको छ :

(क) मेलमिलापकर्ता नियुक्त भएकोव्यक्तिले मेलमिलापकर्ता भई काम गर्न नचाहेमा आफूले नियुक्तिको सूचना पाएको मितिले ७ दिन भित्र सोको लिखित जानकारी मेलमिलाप केन्द्रलाई गराउने,

(ख) स्वतन्त्र र निष्पक्ष भई काम गर्न नसक्ने प्रकृतिको विवाद भएमा वा त्यसरी काम गर्न नसक्ने मनासिव शंका गर्न सकिने कुनै परिस्थिति भएमा निजले यथासिद्ध लिखित रूपमा सोको जानकारी मेलमिलाप केन्द्र मार्फत मुद्दा हेर्ने अधिकारीलाई दिनु पर्नेछ ,

(ग) मेलमिलापको प्रकृया शुरु भईसकेपछि वा शुरुमै विवादको कुनैपक्षले आफ्नो निष्पक्षता माथि शंका देखाएमा मेलमिलापकर्ताले कारण खोली जानकारी गराई आफू सो प्रकृयाबाट अलग हुनु पर्नेछ,

(घ) मेलमिलापको महत्व, फाईदा, उपयोगिता तथा विवादबाट हुन सक्ने दुष्परिणामको जानकारी पक्षहरूलाई गराउने,

(ङ) मुद्दा सम्बन्धी विवादित विषय बस्तु पहिचान गर्ने,

(च) मेलमिलाप सम्बन्धी कार्य सम्पादन गर्न समय तालिका निर्धारण गर्ने,

(छ) मेलमिलाप वार्ताको लागि तोकिएको स्थान र समयमा उपस्थित हुने कुनै कारण वश उपस्थित हुन नसक्ने भए सोको जानकारी मेलमिलाप केन्द्र र सम्भव भएसम्म पक्षहरूलाई पनि अग्रिम रूपमा जानकारी गराउने,

(ज) मेलमिलाप सम्बन्धी तालिम, छलफल, गोष्ठीमा सहभागी हुने ,

(झ) मेलमिलाप केन्द्रको अनुगमन गर्ने ।

२७. मेलमिलापकर्ताले पालना गर्नु पर्ने आचरण :

मेलमिलापकर्ताले देहाय बमोजिमको आचरण पालना गर्नु पर्नेछ :

(क) छिटोछरितो र कम खर्चमा पक्षहरू आ-आफ्नै विवादको समाधान खोज्ने सरल र प्रभावकारी उपाय मेलमिलाप हो भन्ने बारे पक्षहरूलाई जानकारी गराउने र त्यस अनुरूप सहजीकरण गर्ने,

(ख) आफ्नो ज्ञान, सीप, तालिम, अनुभव, विवेक, चेतना र सामान्य ज्ञानका आधारमा सहजकर्ताको भूमिका निर्वाह गर्ने,

(ग) मेलमिलाप सम्बन्धी प्रकृत्यामा कुनै पनि पक्ष प्रति भुकाव, आग्रह, पूर्वाग्रह वा भेदभाव नराख्ने,

(घ) विवादको पक्षहरूलाई कुनै प्रकारको डर, त्रास, भुक्त्यान, प्रलोभनमा नपर्ने, बाध्यतामा नपार्ने,

(ङ) मेलमिलाप गराई दिए बापत पक्षहरूबाट तोकिएको सहमती अनुरूपको पारदर्शी शुल्क पारिश्रमिक बाहेक अन्य रकम नलिने,

(च) मेलमिलापको सिलसिलामा पक्षहरूसँग कुनै पनि प्रकारको आर्थिक कारोवार वा लेनदेन वा स्वार्थ जन्य व्यवहार नगर्ने,

(छ) प्रचलित कानूनको प्रतिकूल हुने गरी मेलमिलाप नगराउने,

- (ज) प्राप्त हुन आएका गोप्य कुरा वा पक्षको गोपनियता भंग नगर्ने,
(झ) आफूलाई सहजकर्तामा मात्रै सिमित राख्ने, निर्णयकर्ताको जस्तो आचारण व्यवहार नगर्ने,
(ञ) आफूले लिएको शपथ प्रति पूर्ण रूपले प्रतिबद्ध रहने ।

परिच्छेद - ९

विविध

२८. मेलमिलाप केन्द्रको स्थापना र कार्य संचालन :

- (क) गाउँपालिका र वडा कार्यालयहरूमा एउटा-एउटा मेलमिलाप केन्द्र स्थापना गरिनेछ ।
(ख) मेलमिलाप केन्द्रमा मेलमिलाप सम्बन्धि ४८ घण्टे तालिममा सामेल भएका कर्मचारी रहनेछन् ।
(ग) मेलमिलाप केन्द्रको भौतिक व्यवस्था, पूर्वाधार एवं वातावरण मेलमिलाप मैत्री हुनु पर्नेछ ।
(घ) मेलमिलाप केन्द्रमा सूचिकृत भएका मेलमिलापकर्ताको अनुसूचि-३ बमोजिम फोटो सहितको व्यक्तिगत विवरण राखिनेछ ।
(ङ) मेलमिलाप केन्द्रमा पठाईएका मुद्दाहरूको विवरण खुल्ने गरी डायरी तयार गरी दर्ता गर्नु पर्नेछ ।

२९. मेलमिलापकेन्द्रका कर्मचारीको काम, कर्तव्य :

- (१) मेलमिलाप केन्द्रको कर्मचारीको व्यवहार, आचारण शिष्ट, सभ्य तथा विवादमुक्त हुनु पर्नेछ,
(२) मेलमिलाप कर्ताको रूपमा काम गर्दा तोकिए बमोजिम पोशाक लगाउनु पर्नेछ,
(३) मेलमिलाप प्रकृयाका लागि आदेश भएका मुद्दाहरूको आवश्यक कागजातहरूको नक्कल सम्बन्धित फाँटबाट भिक्राई फाइल तयार गरी दायरीमा दर्ता गर्नु पर्नेछ ,
(४) पक्षहरूलाई मेलमिलापकर्ता चयन गर्न सक्ने विषयको जानकारी गराउने र आवश्यक परे मेलमिलापकर्ता रोज्ने कार्यमा सहजीकरण गर्ने,
(५) सम्बन्धित मेलमिलापकर्तासँग समन्वय गरी मेलमिलाप प्रकृयाको लागि समय व्यवस्थापन लगायतको कार्य गर्ने,
(६) मेलमिलापकर्ता रोजेपछि सोको पत्र तयार गरी मेलमिलापकर्तालाई उपलब्ध गराउने,
(७) मेलमिलापकर्ता तथा पक्षहरूको उपस्थिति पुस्तिका तयार गर्ने,
(८) मेलमिलापकर्ताको अनुरोधमा मेलमिलापकोलागि थप समय माग गर्ने प्रतिवेदन तयार गरी मेलमिलापकर्ताको सही गराई सम्बन्धित निकायमा पेश गर्ने,
(९) मेलमिलापको सहमती भएमा मेलमिलापको कागज सहितको प्रतिवेदन तयार गरी न्यायिक समितिमा पेश गर्ने,
(१०) मेलमिलापकर्तालाई गाउँपालिकाबाट उपलब्ध गराउने यातायात खर्च बापतको रकम माग गरी मेलमिलापकर्तालाई बुझाई भर्पाई बनाई सम्बन्धित निकायमा पठाउने ।

३०. कागजातको नक्कल उपलब्ध गराउने :

मेलमिलाप प्रकृयाको लागि आदेश भएको मुद्दाको मुख्य मुख्य कागजातको नक्कल तयार गरी मेलमिलाप केन्द्र मार्फत मेलमिलापकर्तालाई उपलब्ध गराउनु पर्नेछ ।

३१. मेलमिलापकर्ताको पारिश्रमिक : मेलमिलापकर्ताको पारिश्रमिक, शुल्क कार्यालय यातायात खर्च बापत बढीमा ३ पटकको लागि रु. ५००/- यातायात खर्च उपलब्ध गराउने यस अतिरिक्त मेलमिलापकर्ताले मेलमिलाप सम्बन्धी का(गरेबापत दुवै पक्षको मन्जुरीमा दुवैपक्षबाट बराबरका दरले बढीमा १०००(एक हजार मात्र) रुपैयाँसम्म पारिश्रमिक लिन सक्नेछ ।

३२. अनुसूचिमा हेरफेर थपघट गर्न सक्ने : मेलमिलाप समितिले आवश्यकतानुसार मेलमिलाप सम्बन्धी कार्य गर्न आवश्यक देखेमा अनुसूचि हेरफेर र थपघट गर्न सक्नेछ ।

अनुसूची-१

(दफा १०(१) सँग सम्बन्धीत)

विवाद दर्ता/अभिलेख फारमको नमूना

डुङ्गेश्वर गाउँपालिका गाउँ कार्यपालिकाको कार्यालय

विवादका पक्षहरुको विवरण

दर्ता नं.	. दर्ता मिति		
विवादको प्रकार			
१.विवादको पहिलो पक्षको विवरण			
नाम :	लिङ्ग	जात/जाति :	उमेर :
जिल्ला : दैलेख	डुङ्गेश्वर गाउँपालिका	वडा नं.	टोल :
सम्पर्क ठेगाना (टेलिफोन /मोवाईल नं			
२ विवादको दोश्रो पक्षको विवरण :			
नाम :	लिङ्ग :	जात /जाति :	उमेर :
जिल्ला : दैलेख	डुङ्गेश्वर गाउँपालिका	वडा नं.	टोल :
सम्पर्क ठेगाना (टेलिफोन /मोवाईल नं			
विवाद शुरु भएको मिति :			

अनुसूची -२

दफा ४(१) साग सम्बन्धीत

मेलमिलापकर्ताको रुपमा सूचीकृत हुन दिइने निवेदनको ढाँचा

श्री.....।

विषय : मेलमिलापकर्ता रुपमा सूचीकृत गरिपाऊ ।

मलाई त्यस गाउँपालिका/वडाको मेलमिलाप केन्द्रमा मेलमिलापकर्ताको रुपमा आफ्नो नाम सूचीकृत गरि मेलमिलापकर्ताको रुपमा कार्य गर्न इच्छा भएकोले तपसिल बमोजिमको प्रमाण कागज साथै राखि यो निवेदन गर्दछु । निवेदन माग बमोजिम मेलमिलापकर्ताको रुपमा सूचीकृत गरिपाऊँ ।

तपसिल : संलग्न प्रमाण कागजात

- (क) नेपाली नागरिकता प्रमाणपत्रको फोटोकपी,
- (ख) मेलमिलाप सम्बन्धी तालिम लिएको प्रमाणपत्रको फोटोकपी,
- (ग) शैक्षिक योग्यताको प्रमाणपत्रकोफोटोकपी,
- (घ) पासपोर्ट साइजको फोटो ।

निवेदक

नामथर.....

ठेगाना.....

सही.....

मिति.....

अनुसूची-३

(दफा ५(ख) संग सम्बन्धीत)

डुङ्गेश्वर गाउँपालिका सुचीकृत मेलमिलापकर्ताको नामावली :

क्र.सं.	नामथर	ठेगाना	सुचीकृत भएको मिति	नविकरण भएको मिति	सम्पर्क नं.	फोटो

अनुसूची-४

(दफा ६ सँग सम्बन्धीत)

मेलमिलापकर्ताको सपथपत्र

(नियम....सँग सम्बन्धीत)

सपथको ढाँचा

म.....ईश्वरको नाममा/सत्य निष्ठापूर्वक मेलमिलापकर्ताको रुपमा सपथ लिन्छु कि मैले मेलमिलाप सम्बन्धी प्रक्रियाको सिलसिलामा कुनै पक्ष प्रति मोलाहिजा नराखि, पक्षपात नगरी, गोपनियता र निष्पक्षता कायम गर्दै कानून र न्यायिक प्रक्रिया प्रति सम्मान तथा समर्पणको भावना राखि काम गर्नेछु । मैले मेलमिलाप सम्बन्धी यस कार्यविधि तथा प्रचलित कानून बमोजिम पालन गर्नुपर्ने आचरणको पूर्ण पालना गर्दै आफूलाई सुम्पिएको दायित्व इमान्दारीतापूर्वक निर्वाह गर्नेछु ।

सपथ लिनेको :-

नाम :

सहि

सपथ गराउनेको:

नाम :

सहि

पद:

कार्यालय :

छाप :

मिति :

अनुसूची-५

(दफा ९ (७) सँग सम्बन्धीत)

सहमति-पत्रको ढाँचा

मेलमिलाप केन्द्र डुङ्गेगेश्वर गाउँपालिका सहमति पत्र

विवादको विषय.....।

..... जिल्ला महानगर/उपमहानगर/नगरपालिका/ गाउँपालिका वडा नं.....बस्ने वर्ष
को श्री..... र..... जिल्ला.....
महानगर/उपमहानगर/नगरपालिका/ गाउँपालिका वडा नं.....बस्ने वर्ष.....को श्री
.....वीच उल्लेखित विषयमा विवाद भई यस मेलमिलाप केन्द्रमा निवेदन परेका हुनाले दुवै
पक्षलाई राखि मेलमिलाप प्रक्रियाद्वारा मिति...../...../.....गतेमा छलफल गराउदा तपसिलका बुदाहरुमा हामी
दुवै पक्षको चित्तबुझ्दो सहमति भएकोले सहमत भएको बुदाहरुलाई निष्ठापूर्वक पालना गर्ने गरी
मेलमिलापकर्ताहरुको/न्यायिक समितिको उपस्थितिमा राजीखुशीले यो सहमती पत्रमा सहिछाप गरि लियौं/दियौं ।

- १.....
- २.....
- ३.....
- ४.....

सहमत हुने पक्षहरु :

पहिलो पक्ष :

नाम :

ठेगाना :

हस्ताक्षर :

मेलमिलापकर्ताहरु

दोश्रो पक्ष :

नाम :

ठेगाना :

हस्ताक्षर :

नाम:	नाम:	नाम:
ठेगाना :	ठेगाना :	ठेगाना :
हस्ताक्षर :	हस्ताक्षर :	हस्ताक्षर :

इति सम्बत्.....साल.....महिना.....गते रोज..... शुभम् ।

अनुसूची-६

(दफा २३ सँग सम्बन्धीत)

मेलमिलाप कार्यक्रमको प्रगती प्रतिवेदनको ढाँचा

न्यायिक समितिको लागि :

गाउँपालिका नाम :

जिल्ला :

प्रदेश :.....

प्रतिवेदन अवधि : मिति :..... देखि.....सम्म

मेलमिलापकर्ताको संख्या	विवादको प्रकार	विवादको संख्या	मेलमिलाप भएको संख्या	मेलमिलाप हुन नसकी सम्बन्धीत निकायमा पठाएको संख्या	मेलमिलाप प्रक्रियामा रहेको संख्या
महिला पुरुष					
जम्मा					

अनुसूची -७

(दफा २६ (भ) साग सम्बन्धीत)

मेलमिलाप अनुगमन फाराम

स्थानीय तहको नाम :

जिल्ला :

अनुगमन गरिएको अवधिदेखि.....सम्म ।

तलम प्राप्त कुल	क्रियाशिल	विवाद दर्ता	समाधान	समाधान हुन	मेलमिलाप	कैफियत
-----------------	-----------	-------------	--------	------------	----------	--------

मेलमिलापकर्ताको संख्या	मेलमिलापकर्ताको संख्या	संख्या	भएको संख्या	नसकी सम्बन्धीत निकायमा पठाएको संख्या	प्रक्रियामा रहेको संख्या	

१. केन्द्रको भौतिक अवस्था :

२. आचार संहिताको पालनाको अवस्था :

३. विनियोजित बजेट र खर्चको अवस्था :

४. मेलमिलाप कोषको अवस्था :

५. मेलमिलापकर्ताको लागि तालिमको आवश्यकता :

६. मेलमिलापकर्ताको पर्याप्तता/अपर्याप्तता :

७. अनुगमनकर्ताको टिप्पणी :

अनुगमनकर्ता

१.....

२.....

आज्ञाले,

ललित कुमार थापा

प्रमसख प्रशासकिय अधिकृत